

Tberik HAL SAFI 2016

L-ĠHID IT-TAJJEB U L-PAĊI MAGĦKOM!

Hu ta' ferħ kbira għalija li bhala Kappillan, flimkien mas-sacerdoti l-oħra li qed jgħinnu b'xi quddies fil-parroċċa nkunu fostkom, u hija x-xewqa kbira tagħna li niġu narawkom biex fi Kristu naqsmu l-ferħ tal-Qawmien u tal-Preżenza ħajja tiegħu fi djarkom stess. Għaldaqstant it-Tberik ser isir hekk kif ġej:

Il-Ħadd	27-Marzu	Fid-9.00am - Każin San Pawl, Każin PN. Fid-10.45am - Każin PL, Kunsill Lokali, Kunvent tas-Sorrijiet
It-Tnejn	04-April	Misraħ il-Knisja, Triq iż-Żurrieq (in-naħa ta' Dun Karm)
It-Tlieta	05-April	Triq iż-Żurrieq (in-naħa tas-Sorrijiet), Triq Dun Karm Lia
L-Erbgħa	06-April	Triq l-Iskola (minn Triq iż-Żurrieq lejn Triq in-Nassaba), Triq in-Nassaba, Triq Salvu Cauchi
Il-Ġimgħa	08-April	Triq il-Kučċard, Triq it-Tellerit, Triq is-Summien
It-Tnejn	11-April	Triq San Franġisk, Triq San Pawl, Triq il-Puniċi
It-Tlieta	12-April	Sqaq San Mikiel, Triq San Ġużepp, Triq in-Nassaba (il-ġdida)
L-Erbgħa	13-April	Triq l-Iskola, (minn Triq iż-Żurrieq lejn Triq Ta' Ġawhar), Triq il-Menqa
Il-Ġimgħa	15-April	Misraħ San Matthew, Triq Dun Ġużepp Caruana
It-Tnejn	18-April	Triq Santa Marija, Triq il-Kenn
It-Tlieta	19-April	Triq il-Ħajt Ruman, Triq il-Feniċi
L-Erbgħa	20-April	Triq id-Dolmen, Triq Ġwann Zammit, Triq in-Newba
Il-Ġimgħa	22-April	Triq Ta' Ġawhar
It-Tnejn	25-April	Triq il-Biedja
It-Tlieta	26-April	Triq Qerd in-Naħal, Triq Dun Karm Vella
L-Erbgħa	27-April	Triq Mikelanġ Busuttil, Triq il-Kaċċaturi, Triq il-Ħlantun
Il-Ġimgħa	29-April	Triq San Ġorġ
It-Tnejn	02-Mejju	Triq Stiefnu Erardi, Triq il-Palma, Triq Piju Zammit
It-Tlieta	03-Mejju	Triq San Tumas, Trejget it-Twemmin, Triq Tal-Ajzar
L-Erbgħa	04-Mejju	Triq Tarsu, Triq Ta' Rqajja', Triq Bieb il-Ġarra
Il-Ġimgħa	06-Mejju	Triq l-Ibraġ, Triq San Ġwann

TA' MIN TIEHU NOTA:

- Kull nhar ta' Ħamis ma jsirx tberik biex jinfetaħ l-Uffiċċju Parrokkjali filgħaxija;
- It-Tberik jibda għall-4:15pm.
- Mhux il-każ li tlestu ikel jew xorb.
- Aktar milli d-dar u l-għamara, ta' min jara li l-membri kollha tal-familja jkun preżenti u fi spirtu ta' ġabra adatt għall-mument ta' talb.
- Biex hadd ma jistenna bla bżonn, iż-żjara u t-tberik l-aħjar li jdumu bejn 5 u 10 minuti.
- Jekk xi hadd ikun jixtieq ikellem lill-kappillan/sacerdot aktar fit-tul, tiddejjaxx titlob appuntament ieħor, barra mill-ħin tat-tberik.
- Jekk xi hadd ma jkunx jista' meta indikat tajjeb li jikkuntattja lill-kappillan biex jinstab jum u hin alternattiv.
- Jekk ser tagħtu xi donazzjoni, kunu afu li biha ser tkunu qed tghinnu fir-Restawr tal-Bradella u l-Bankun u n-Niċċa San Pawl u fil-manutenzjoni tal-knisja.

PARROĊĊA KONVERŻJONI TA' SAN PAWL HAL SAFI Tel: 21649223



Messaġġ tal-Kappillan

TWIDDEB LILL-MIDINBIN

Att li qed isir rari fis-soċjetà tagħna

"Ma nifilhekk aktar! Il-ħin kollu trid tindaha! għax mingħalik tifhem!"

Ikollna nammettu li aktar ma jgħaddi ż-żmien aktar dan il-kliem sar jidwi fina jew fi r-realtajiet tagħna. U r-riżultat hafna drabi qed ikun silenzju u rabja, jew saħansitra tbatija *"għax kif niftaħ ħalqi jaħtfuni."* F'dan id-dawl, iva nirrealizzaw li fil-kultura li qed ngħixu fiha, li wieħed iwissi lil min qed jżbalja mhux biss m'għadhiex moda, imma sar donnu sagrileġġ. L-istorja ta' tant valuri tajbin bdejna neżaminawha, niddubitawha, u saħansitra nlaqqmuha skaduta, waqt li valuri tassew diskutibbli u li jxaqilbu b'mod apert għall-ħażen, bl-iskuza tal-proġess, saru mhux biss permessi, imma anke treklamati bl-għajjat u x-xenxilli kollha. Il-mod ta' kif hafna saru jaħsbu u jgħixu qed iwassal biex naraw li l-moralità taffettwa biss l-opinjoni privata u mhux l-isfera pubblika: *"m'għandniex dritt ngħidu lil haddieħor kif jgħix għax min aħna aħna biex niġġudikaw"*, imma fl-istess nifs ngħajtu wkoll frażi kontradittorja: *"Għandna dritt ngħidu x'naħsbu, li nesprimu u niperswadu bina nfuṣna, u li niġġieldu għall-ideat tagħna. Għandna d-dritt!"* Għaldaqstant li wieħed iwissi sar ikkunsidrat bhala tentattiv biex wieħed jimponi l-valuri tiegħu fuq l-oħrajn, jew bhala xorta ta' ġudizzju żbilanċjat u għalhekk ingust. Barraminhekk qed ngħixu fi żmien ta' sensitività eżagerata, u xi kummenti ta' twissija u kritika kostruttiva għal ċertu mgieba tinftiehem fuq livell personali żżejjed u ta' diżrispett: *"Ħsiebek fija; ħsiebek biex taqbadni fl-iżball!"* Jekk xi hadd jgħaddi xi kumment dwar *single mothers*, malajr jiġi interpretat li qed joffendi b'mod personali u dirett lill-foqra, lill-grupp minoritarju, lin-nisa, eċċ. L-istess jiġri f'ċertu kwistjonijiet, bhall-abort: dawk li jtkellmu kontrih bhala difiża tal-ħajja fraġli jiġu akkużati li mhumiex sensitivi għall-

mara, u għalhekk jiġu mifhuma u pprezentati bhala dawk li qed joffendu lill-mara. Mhux biss tibda tidher ċertu supervja imma saħansitra aggressività. Dawn huma xi eżempji l-aktar ovvi ta' problema li qed trabbi sew l-għeruf fil-kultura ta' pajjiżna: tal-familji, u tal-knisja f'Malta. In-nies qatt ma kienet u lanqas tieħu gost tircievi korrezzjoni, imma llum, kif wieħed iwissi jakkużaw li qed jittfa' l-botti għax il-livell hu wisq personali. Fil-verità jidher li l-problema hi li qed neħlu f'fazi minn tal-adolexxenti, fejn għal persuna f'din il-fazi, li wieħed iħobb ifisser li kulħadd, jew kwazi kulħadd, għandu jaqbel miegħu, mal-ideat tiegħu.

Ġest li mhuwiex għażla imma obbligu għan-nisrani

Biss xorta jibqa' l-fatt li għalina l-insara dan il-ġest huwa hidma essenzjali tal-grazzja u l-imħabba u b'hekk għandna l-obbligu li nwissu lill-midinbin, u li naċċettaw twissijiet jew korrezzjonijiet aħna stess. L-iskop mhuwiex li nuru kemm aħna superjuri, kemm nifhmu u kapaċi nirbħu argument, u kemm haddieħor qed jagħmel ħażin. Imma l-għan hu li nwettqu din l-opra tal-ħniena billi nirbħu lil min qiegħed l-iżball lura fit-triq it-tajba; li nhabbru li l-maħfra tad-dnubiet hi triq miftuħa għal kulmin jindem. L-għan hu s-salvazzjoni u għalhekk li wieħed iwissi lill-midneb hija li jkun strument tal-ħniena t'Alla, tas-sejħa ta' mħabba li Hu qed jagħmel lil min qed jipperikola ruħu sabiex ma jintilifx mill-imħabba li tixtieq twegħiba pożittiva u serja.

Ta' min naraw il-Bibbja stess x'tgħidilna

Kemm l-Antik Testament [Lev. 19,17] u kemm il-Ġdid Testament, pjuttost b'aktar insistenza,

Id-Djarju tal-Parroċċa - April 2016

jitkellmu dwar dan il-ġest li jindika theddida jew periklu. [Matthew 18,15-18; Gal. 6,1-2; Kol. 3,16; 1 Tess. 5,14; 2 Tess. 3,6; 2 Tess. 3,14; 2 Tim. 3,16; u Ġakbu 5,19]. Ġesù stess jgħidilna: *"Jekk huk jaqa' f'xi dnu, mur sibu waħdu u widdbu. Jekk jisma' minnek, tkun irbaħt lura lil huk. Jekk ma jsmax, erga' mur u hu miegħek wiehed jew tnejn oħra, biex kull ma jingħad jissahħah bil-kelma ta' żewġ xhieda jew tlieta. Jekk imbagħad anqas minnhom ma jkun irid jisma', mur għid lill-knisja. U jekk anqas mill-knisja ma jkun irid jisma' zommu b'wiehed pagan u pubblikan. Tassew ngħidilkom, li kull ma torbtu fuq l-art ikun marbut fis-sema, u kull ma thollu fuq l-art ikun maħlul fis-sema."* [Matthew 18, 15-18]. Ġesù jurina biċ-ċar li bhala nies li rridu nixbhuh, l-ewwel għandna nfittxu lil 'huna' fil-privat. Hadd ma jieħu gost li jithammarlu wiċċu quddiem in-nies, huma min huma, u aghar u aghar meta donnu jsiru jafu diversi nies qabel min suppost għandu jkun jaf. Konfront personali hu l-aħjar triq għal kulhadd għax ipoggiena fil-livell adatt. Barraminnekk Ġesù jurina li l-aħjar mod ta' kif issir korrezzjoni jew twissija effettiva hija fl-ambitu ta' relazzjoni: inwissu lil xi hadd billi qabel nuruh biċ-ċar li hemm relazzjoni ta' fiduċja reċiproka, u mhux naqbd u ngħidu li nhossu, għax l-aqwa li nbattlu minn fuq l-istonku u ma jimpurtanix mil-mod kif kliemna jista' jaffettwa lill-haddiehor. Persuna żgur li kapaci tisma' aktar minn xi hadd ta' fiduċja jew habib tal-qalb, milli minn xi hadd li ma tkunx daqshekk midħla u li biex jikkoreġi jispicċa jgħajjat magħha. San Pawl jikteb: *"Jekk ikun hemm xi hadd fostkom li ma jagħtix widen għall-kliem li qiegħed ngħidilkom f'din l-ittra, immarkawh u nqatgħu minnu, halli jisthi; mhux li tharsu lejha bhala għadu, imma li twiddbuh bhala hukom."* [2 Tess. 3,14]. Għaldarb'oħra, it-twissija ma tiġix b'tali mod li l-persuna tkun meqjusa bhala 'għadu', imma pjuttost bhala hija/oħt. L-imħabba fraterna hija żgur meħtieġa, għax jekk le nispiċċaw mhux inwissu imma numiljaw lill-persuna u aktar nuruh il-bieb ta' barra milli l-atmosfera familjari li għandu jkun hemm fi hdan il-knisja. Nispiċċaw niffukaw fuq it-tibna f'għajn haddiehor milli fuq it-travu li nkunu qed ingorru aħna stess. Min dan imbagħad nistgħu ngħaddu biex nuru li kliemna ser ikun att ta' kuraġġ, mħabba u attenzjoni xierqa għall-ġid tal-persuna li qed tirċievi t-twissija u l-korrezzjoni. Hekk biss nistgħu nibdew inwasslu, infejjq, u

nsaħhu bit-tagħlim korrett. L-għan mhuwiex li wiehed iċekken, jumilja, jew jiddieħak, imma li wiehed ikun avżat mill-periklu tad-dnub. Hu għalhekk li San Tumas ta' Akwino jinkludi din l-opra mal-atti tal-karità: hi ssib l-għerug tagħha fl-imħabba u mhux fis-supervja.

Fil-prattika: naraw, nitgħallmu, u nitolbu

B'dan f'moħħna u f'qalbna, kif nistgħu ngħidu li tassew inħobbu lill-oħrajn jekk naslu li ninjoraw lil hutna? Xi kultant nixtiequ nikkoreġu imma mbagħad nibqgħu pass lura għax min jaf kif ser jaħsbuha fuqna, kif ser taffettwalna l-fama personali, ma nibzghu li mhux ser nibqgħu nintogħgħbu. Imma dan jikkex li l-imħabba tagħna lejn Alla u lejn l-oħrajn hija tassew waħda dgħajfa, superficjali. Dan jikkex wkoll b'liema kwalità ta' imħabba, ġenitur, jew xi hadd li hu responsabbli, qed ikabbar lil uliedu. U biex żgur nintebħu kif din l-opra tal-hniena nistgħu niskopruha u nwettquha sew ejjew inħarsu lejn l-eżempji mill-isbaħ tal-Papa preżenti, il-Papa Franġisku: bil-kliem u bil-ġesti tiegħu żgur nistgħu nagħrfu qalb li tassew trid thobb, taf kif, u lesta tirriskja: bi kliemu mhuwiex qed ifttx li jsawwat jew jimponi, imma pjuttost qed juri attenzjoni, u rieda li jerfa' u jdewwi li min jindem u joffri protezzjoni kontra kull hażen.

Nagħmlu tagħna din it-talba:
Mulej aghatina l-kuraġġ u l-umiltà li nwissu lil min qed jiżbalja u l-grazzja li nagħmluha bl-imħabba. Aghatina wkoll il-kuraġġ u l-umiltà li naċċettaw twissija u korrezzjoni aħna stess, u aghatina l-grazzja li narawha bhala att ta' mħabba, anke jekk mhux dejjem issir bl-iżjed mod perfett.

Dun David Farrugia
Kappillan Hal Safi



Inghaqad mill-ġdid bil-Magħmudija
Mckenzie Monreal

- | | |
|-----------------------|---|
| Il-Hadd 3 ta' April | It-Tieni Hadd tal-Għid - Hadd il-Hniena Divina
Fil-5:00pm – Adorazzjoni
Fis-6:00pm – Quddiesa tal-Hniena Divina |
| Il-Hadd 10 ta' April | It-Tielet Hadd tal-Għid – Jum il-Karità |
| L-Erbgħa 13 ta' April | JUM HAL SAFI – Jum it-Twaqqif tal-Parroċċa (418-il sena) nhar it-13/04/1598 |
| Il-Ħamis 14 ta' April | Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali. |
| Il-Hadd 17 ta' April | Ir-Raba Hadd tal-Għid – Jum il-Vokazzjonijiet
JUM HAL SAFI
Fl-10:00am – Quddiesa b'ringrazzjament mal-Kunsill Lokali.
Fl-10:45am – Il-Banda San Pawl tagħmel marċ tal-okkazjoni. |
| Il-Hadd 24 ta' April | Il-Ħames Hadd tal-Għid |

LOURDES

Mal-Parroċċa ta' Hal Safi
FIL-ĠUBLEW TAL-ĦNIENA
Mill-25 sat-30 ta' Lulju, 2016

Ommna Marija
qed tistiednek ...

Aktar informazzjoni u bookings
fl-Uffiċċju Parrokkjali - Hal Safi

Agħti titwila jew
ċempel 21649223

BOOKING MIFTUH

QUE SOY
ERA
IMMACULADA CONCEPCION